

॥ श्री ॥

पोताना स्वर्गवासी पिता यतुर्भुजदास भुशालदास
त. वडील अन्धु स्व. वा. गिरधरदासजना
विरम्भरागार्थ

सार्थ धर्मारण्य महात्म्य-

मोट पुराण-

लेट कता -

दिवान अडादुर जैवन्ददास
यतुर्भुजदासजना

किञ्चित् परिचय.

ज्योतिषाचार्य (दक्षिण)
सं. १९७६ माघ शुद्ध ५

वेद्य भाण्डाराम शान्नी
तरङ्गणी.

॥ શ્રી સીતારામચન્દ્રાભ્યાનમઃ ॥

સહધર્મી આન્ધવ !

આપણો પૂજ્ય ગ્રંથ “સાર્થધર્મારણ્ય મહાત્મ્ય-મોઢ પુરાણ” પોતાના સ્વર્ગવાસી પિતા ચતુર્ભુજદાસજી તથા વડીલ બન્ધુ ગિરધરદાસજીના ચિર-સ્મરણાર્થ અને પરલોકમાં પુણ્ય પ્રાપ્ત્યર્થ, પોતાના મોઢ આન્ધવના કર-પંડજમાં શોભાવનાર મદ્રાસ નિવાસી દિવાન બહાદુર ગોવિન્દદાસજી છે. જેમની દાનશૂરતા-સ્વધર્મ નિષ્ઠતા-પરોપકારિતા અને સામાજિક હિતૈષિતા ઇં અનકરણ કઃણીય સદ્ગુણોને લીધે ઉત્પન્ન થએલું યશ અને કીર્તિ આર્યભૂમિની આશાઓ પરિપૂર્ણ કરે છે.

એમના પૂર્વજો એટલે વડાવાઓ સુધી એમને પોતાનું વસતિસ્થાન આંગલાબાદ જ રાખેલું હતું. ત્યારપછી પોતાના બાહુબલની પરીક્ષા લેવા એમના વડાવા ગોલોકવાસી ખુશાલદાસજી અલ્પવયમાં જ મદ્રાસ ગયા અને ત્યાં મોકરી કરીને ટુંક સમયમાં જ વ્યાપારનો અનુભવ મેળવી સ્વતંત્રતાથી નહાના પાયા ઉપર વ્યાપાર શરૂ કર્યો તેમના પશ્ચાત્ તેમના સત્પુત્ર સ્વં વાં ચતુર્ભુજદાસજીએ વ્યાપાર ચલાવતા પોતાના બાહુબલે કરીને થોડાજ સમયમાં એમનો વ્યાપાર મોટા પાયા ઉપર આવી ગયો. એટલું જ નહીં પણ, એ પુણ્ય પુરુષે પોતાની બુદ્ધિમત્તા, સત્યપ્રતિષ્ઠતા, વિનય, આતુર્ય યુક્તિ, સંખ્યતા ઇં કુલીન ગુણો વડે કરીને મદ્રાસના અને ઇતર પ્રાન્તોના વ્યાપારી વર્ગમાં સારી સાખ પેદા કરી, શ્રીમાન્વી ઉચ્ચ પંક્તિમાં આબ્યા આ પુણ્ય પુરુષ પૂર્ણ સ્વધર્મનિષ્ઠ હતા; તે વડે તેમનામાં દયા, શાન્તિ પરોપકારિતા ઇં ગુણો પૂર્ણ સ્વરૂપમાં વાસ કરતા હતા. એમની દાન શૂરતા વધેલી હતી તેથી ચતુર્ભુજદાસજીને તેમના નામથી તો ઓળખે જ પરન્તુ મદ્રાસની પ્રજાનો ધણો ખરો ભાગ તેમને ધર્મર્તમા-ધર્મરાજ વિગેરે સંજ્ઞાઓ વડે ઓળખતો અને ઓળખે છે. ટુંકમાં એ પુણ્યસ્ત્રોત પુરુષે મનુષ્ય દેહધારીનો જે મુખ્ય ગૃહસ્થાશ્રમ ! તે આશ્રમને પૂર્ણ રીતે સાધી પોતાની જીવનયાત્રા પૂર્ણ કરી.

આજ દાલ અમારામાં ધાર્મિક શિક્ષણના અભાવથી બીજા પ્રકારના અધેરો પ્રમાણે ગૃહસ્થાશ્રમને પ્રપંચરૂપ-કાવા દાવા કરવા માટે સમજવામાં

(બીજો અર્થ) આશાઓ એટલે દિશાઓ અલંકૃત કરે છે.

ગુજરાત વિદ્યાપીઠ ગ્રંથાલય

[ગુજરાતી કૉપીરાશ્ટ્રિટ વિભાગ]

અનુક્રમાંક ૮૪૪ વર્ગીક

પુસ્તકનું નામ મોઢે પુત્રાણ

વિષય નો ૩૪૨૨૫ ગોપીકાંત

આવે છે અને તે પાયે કેટલાએક અવળે માર્ગે ઉતરી, નવીન વિજ્ઞાના ચમકારામાં દીપતા અને તમામ જૂના વિચારોને તથા સનાતન ધર્મને તિરસ્કૃત દૃષ્ટિથી જોતા અને “ ધર્માચરણના પોલડોળોથી ઉઘોગની અને સ્વતઃની હાની થઇ સામાજિક ઉન્નતિને પૂર્ણ વિધન આવે છે. ” એ પ્રમાણનો ડોળ બતાવી સ્વેચ્છાચારી બની સામાજિક ઉન્નતિનું, નીતિનું એવં દેશોન્નતિનું અને સનાતન ધર્મનું ગળું ધૂંટનારા અમારા તે બાધઓએ પણ આ પરલોકવાસી પુણ્ય પુરુષથી ખાસ ધડો (શિક્ષણ) શ્રેવા જેવું છે. સાધુશિરોમણિ તુકારામે કહ્યું છે કે:—

प्रपञ्च सधुनि परमार्थाचा लाव्हा घे नर तोचि भला ।

“ પ્રપંચ-સંસાર ચલાવીને પરમાર્થનો જે લ્હાવો લે છે તે જ ખરો નર છે. ”

સાધુ શિરોમણિની ઉક્તિને આ વૃદ્ધ પુણ્યત્રાએ પોતાના સદ્વ્યારિચ્ય વડે સાર્થક બનાવી છે.

यथाबीजरतथाङ्कुरः એ પ્રમાણમા નૈસર્ગિક સિદ્ધાન્તાનુસાર સ્વં વાં ચતુર્જનદાસજીના એ પુત્રો ગિન્ધદાસજી તથા (નહાનાભાઇ) ગોવિન્દદાસજી એ બન્નેમાં પોતાના પૂર્વજોના તમામ સદ્ગુણો ઉતર્યાં. પોતાના પૂર્વજોએ કદ વડે મેળવેલી સમ્પત્તિને કેવી રીતે સાચવવી અને તેના સહવ્યય કેમ કરવો તે સાથેજ તેમાં વધારો પણ કેવી રીતે કરવો ? એનું ચિત્ર એ બન્ને બ્રાત્રીઓ, પોતાના પરસ્પરમાં વસતા સંપ, બુદ્ધિ-મત્ત અને સતતોદ્યોગ વડે કરીને જગતના સામે મ્હેલ્યું છે.

કિં પરિચય નાયક દિં બં ગોવિન્દદાસજી પોતાના સદ્વ્યારિચ્ય વડે પોતાના પૂર્વજો કરતાં પણ ઘણાં આગળ આવેલા છે. એમને ધર્મોન્નતિ સામાજિક ઉન્નતિ દેશોન્નતિ અને વિદ્યાભિવૃદ્ધિ સાથે માતૃભાષાની ખાસ લાગણી છે. તેમજ પોતાની જ્ઞાતિ વસ્તુરવાળી બને એવી તીવ્ર ઈચ્છા રાખે છે; અને એ પાયે એઓ વારંવાર પોતાના કીમતી સમયનો તથા મોટા દ્રવ્યનો ભોગ આપી દેશના જુદા જુદા ભાગમાં પથંટન કરી પોતાના જ્ઞાતિ બાધથીથી પરિચય કરે છે. એમના એ પણ પ્રધાન ઉદ્દેશ છે કે, જે જે ભાગો-પ્રાન્તોમાં પોતાના જ્ઞાતિભાઈઓ પોતાના પ્રાન્તોથી બહાર કન્યા લેવા દેવાનો વ્યવહાર રાખતા નથી; એવા હાનિકારક ધારાઓ રદ કરવા, પ્રચલન કરવું, કારણ, એઓ એ વાતને સારી અને અમો પણ આ ઠેકાણે એમના વિચારોથી મુગ્ધ

કે જ્ઞાતિના આવા ધારાઓથી જ્ઞાતિમાં સાર્વત્રિક ઐક્યતાનો પ્રતિબિંબ થાય છે. અને જ્ઞાતિન વિસ્તારવાળું સ્વરૂપ મળતું નથી અને તે પાથે એક તરફ કળેડ વિવાહ, અતિ બાલવિવાહ અને ક્યાં તો એક એક પુરુષને હાર્દિક ઇચ્છા વગર બપોળે સ્ત્રિઓ કરવી પડે છે; ત્યારે બીજી તરફ કેટલાએક પ્રાંતોમાં તેજ જ્ઞાતિના નવયુવકોના એકવાર સુદ્ધા લગ્ન નથી થતા અને જન્મભર વાદા રહે છે.

ખરેખર! આવા રિવાજો જ્ઞાતિને ધણાંજ હાનિકારક છે.

અમે ઇશ્વરથી પ્રાર્થિએ છીએ કે, એ મહાનુભાવના આ પવિત્ર હેતુએ જલદી સફલ થાય !

પિતાના પિતાના સ્વર્ગવાસ પછી એમણે પણ જે જે x લોકો-પકારના કાર્યો નિઃસ્વાર્થ બુદ્ધિથી અને ઉદાર અંતઃકરણથી કર્યાં છે, તેની તેની અને એમની યોગ્યતાની કદર કરી મદ્રાસની સરકારે એમન રાવબહાદુર-શરીફ અને દિવાન બહાદુર એ પ્રમાણેની એક પછી એક માનસૂચક પદવીઓઆપી.

પિતાના અવાહ્ય વ્યાપારને ચાલુ રાખી તેવામાં સામાજિક અને ધાર્મિક સેવામાં ભાગ લેવો આટલા કામનો ભાર કપાડવો કે જે એક સાધારણ બુદ્ધિમાન મનુષ્ય ન કરી શકે છતાં એવામાં પ્રિસિડેન્સી મેજિસ્ટ્રેટનું પદ ભોગવવા દિ. ૧૦ ગોવિન્દદાસજીને પાત્ર બાણી, તે પદનો સ્વીકાર કરે. સરકારે માનમરી સચના કરી. તદનુસાર ગોવિન્દદાસજી આનરરિ પ્રિસિડેન્સી મેજિસ્ટ્રેટનું પદ ભોગવવા લાગ્યા. આ કાલ એક તરફથી સહેજ ધર્મ સંકટ જેવો ગણાય છે કારણ, સમાજનું અને લોકનું કદાચ ઇચ્છનાર પુરુષને રાજસેવા કરતી વખતે કેટલીએક અડચણો નડે છે. તે વિષે એક કાવ્યે કહ્યું છે કે,—

નરપતિહિતકર્તા દ્વેષ્યતાં યાતિ લોકે ।

जनपदहितकर्ता त्यज्यते पार्थिवेन ॥

इति महति विरोधे विद्यमाने समाने ।

नृपतिजनपदानां दुर्लभः कार्यकर्ता ॥૧॥

x આ વિષયના થોડી ઘણી હકીકત ઇ. સ. ૧૯૧૨ના જનન્યુઆરીના

જુલેજી નામે અમરેલીમાં નિકળતા માસિકમાં તેના તંત્રીએ આપી હોય તેમણે જોઈ લેવી.

(ભાવાર્થ—રાજનું હિત કરનારા પુરુષનો લોક દ્રેષ કરે છે. અને લોકનું હિત કરનારા પુરુષ-રાજની પ્રીતિનું પાત્ર થવો કઠણ હોય છે. એ પ્રમાણનો જ્યાં મોટો વિરોધ સમાન રૂપમાં હોય છે ત્યાં, રાજનું હિત સાચવી પ્રજાનું કલ્યાણ રૂપ કાર્ય કરનારો પુરુષ દુર્લભ હોય છે.)

આ દેશોએ કહેવું અસ્થાનિક નહીં થાય કે, કવિની ઉક્તિ પ્રમાણેનું માન ગોવિન્દદાસજીને ઘટે છે. સાથેજ એ પણ કહેવું જોઈએ કે, દિ. ૫. ગોવિન્દદાસજી સરકારથી સન્મન્વ ધરાવે છે-યુવાન છે, પણ પૂર્ણ ધાર્મિક લાગણી ધરાવે છે. તે તરફ લક્ષ આપવા અમે અમારા તે ભાઈઓને પણ ભલામણ કરીએ છીએ કે જેઓ (ધણાં ખરા) થોડું ઘણું પરભાષાનું જ્ઞાન ધરાવી અથવા તો એકદં દિશાથી સરકારી સન્મન્વ રાખી વાણિયા, બ્રાહ્મણના વેષનો ત્યાગ કરી ઝટપટ સાહેબખાણુ અથવા જૂનરત (જેવા) બની જાય છે. એટલું તો અસ્તુ ! પણ સનાતન ધર્મના સિદ્ધાન્તોને, આચરણોને કપોલ કલ્પિત-ગપોડા અને તે-સમાજને તથા દેશને હાનિકારક સમજી તે તરફ વૃણા કરે છે, અને પોતે દેશોદ્ધારકોના ડોળ મારે છે. પણ એવાઓ ફક્ત બકવાદ સિવાય કંઈ કરી શકતા નથી. એવા લોકોએ આવા આવા ધર્મચ્યુસ્ત અને આત્મશક્તિ વડે બાહુબલ ખરચ કરતા ગૃહસ્થોથી જ શિખવાનું છે કે, સામાજિકસેવા અને રાજસેવા કેમ કરવી ? તેમજ આત્મોત્તતિના અને દેશોદ્ધારના તે ક્યા માર્ગો છે અને શું શું ઉપાયો છે ?

દિ. ૫૦ ગોવિન્દદાસજી પોતાની કાર્યકારિતા અને યોગ્યતા તેમજ પ્રજાના ઉચ્ચ વર્ગમાં વસતા કુલીન ગુણોમાથી વિનય, પ્રત્યય, ચાતુર્ય, સુક્તિ ઇતિ પ્રત્યેક ગુણ એમનામાં વસે છે, તે વડે કરીને વિસ્તાર પામેલો એમનો વૈભવ, એક રાજવૈભવનું ભાન કરાવે છે. અને (અમે જ્યાં સુધી જાણીએ છીએ ત્યાં સુધી) હિંદુસ્થાનમાં વસતા મોઢભાઈઓમાં એઓ સર્વ રીતે આગળ આવી પ્રસિદ્ધિ પામ્યા છે.

ભારતવર્ષમાં આગળ આવેલો વ્યાપારિયર્ગ તે જ પ્રમાણે મોટાં શહેરોમાં વસતો સુસિક્ષિત વર્ગ અને આગેવાની ધરાવતો વર્ગ, હિંદવાસી વણિક માત્રનો વર્ગ, એમાંથી (ઘણે ખૂણે ભાગે) કોઈ વર્ગ એવો નહીં હોય જે દિ. ૫૦ ગોવિન્દદાસજીના નામથી અપરિચિત હશે.

દિ. ૫૦ ગોવિન્દદાસજી સર્વ સાધારણમાં ધાર્મિક સ્થિતિ વ્યવસ્થિત રહેવાની ધૃક્ષા રાખવા સાથે વિદ્યાવૃદ્ધિનો અભિલાષ રાખે છે. જેની પ્રતી-

ચિમાં અનેક ઉદાહરણો વિદ્યમાન હોવા છતાં મોઢ પુરાણ સરખા મોટા ગ્રંથની સંખ્યાબદ્ધ ભેટ કાઢી આખા હિંદુસ્થાનમાં વસતા મોઢચણિક માત્રમાં એમણે પહેલ કાઢી છે જે એમના તમામ ઉદાત્ત ગુણોનું મૂર્તિમંત ઉદાહરણ છે.

આવા પુરુષોને જેટલો ધન્યવાદ થટે છે, તેથી તો કેટલાક ગણો વધારે ધન્યવાદ એમની માવડીયોને થટે છે. એક કવિએ ખૂબ કહ્યું છે કે,

(દાહરો)—જનની જણને ભક્તજન કાં દાતા કાં શૂર,
નાહ તો રહેજે વાંઝણી મત ગુમાવિશ નૂર. ૫૧૫

સ્વ૦ વા૦ ગિરધરદાસજીના ચાર સુયોગ્ય પુત્રો—નારાયણદાસજી તથા કિશનદાસજી તથા હરિદાસ તથા ધનઃશામદાસ છે. અને ગોવિન્દદાસજીના પણ ત્રણ સુયોગ્ય પુત્રોમાંથી મોટા પુત્ર લાલદાસજી છે. આ સર્વે બાઇયો હાલ અદ્યવચસ્ક હોવા છતાં દક્ષતા પૂર્વક ધરના વ્યાપારમાં ભાગ લેવા લાગ્યા છે અને ઇશ્વરથી યાચીએ છીએ કે, એ બાઇયોને પોતાના પૂર્વજોના તમામ સદ્ગુણો વારસામાં મળે !

વિ૦ નિવેદન—“ કિંચિત્ પરિચય ” શાબ્દિક (હિડિંગ) ને અનુરૂપ અત્રે ધણુંજ ટુંકાવી લીધું છે. વાસ્તવિક તો આવા પુરુષોનું સાચુ જીવન ચરિત્ર લખાવવું જોઈએ. હવે રહ્યું એ કે, કોઈપણ બાબતમાં મતભેદો યદા એ પક્ષ તો હોય જ છે. પરંતુ તેવા પ્રકારની ઉપસ્થિતિ પહેલાં જ તેનું થોડું નિરાકરણ કરી દેવું અત્રે યોગ્ય લાગે છે.

વસ્તુ સ્થિતિ તરફ દૃષ્ટિ કરતા પણ પ્રત્યેક વ્યક્તિ એ વાતને કબૂલ કરશે કે, “ મહાન્ મહાન્ પુરુષોના ચારિત્ર્યથી—પ્રાયઃ સદ્ગુણોથી લેખ અને બની શકે તો યોગ્ય અક્ષરે વર્ણવવા દ્વારા પણ સર્વ સાધારણને જ્ઞાત કરી દીધાં જોઈએ; જેથી ‘પ્રાણી માત્રને સુખ અને મહત્ત્વ મેળવવાની ઇચ્છા તો હોયજ છે’ એ સૂત્રાનુસાર આવા આવા ચરિત્રો વાંચીને વા સાંભળીને ભારી પ્રજાનું લક્ષ તે તરફ પોરવાય છે. અને તેને એવી ઇચ્છા ઉત્પન્ન થાય છે કે, જે જે પુરુષોના આ પ્રમાણના ચરિત્રો લખાય છે તેમણે એવા તે શા શા ઉદ્યોગો અને મહાન્ કાર્યો કર્યાં હશે? કે જેથી જગતમાં તેઓ આગળ આવી લોકપ્રિયતાના પાત્રો બન્યાં છે? એ પ્રમાણે તેમને જિજ્ઞાસા ઉત્પન્ન થાય છે અને આગળ તેવાઓનું અનુકરણ કરે છે. અને જ્યાં આ પ્રમાણે થવા લાગ્યું કે, સંસાર સુધારણા અને સામાજિક રચનાનો પાયો દૃઢ-મજબૂત થાય છે.

આ વાતના સમર્થનમાં આપણા મહાભારત રામાયણ આ હસો અને ભાગવતાદિ પુરાણો વિદ્યમાન છે. પાશ્ચાત્ય વિદ્વાનો પણ વાતને પ્રાગ્જ્ઞ તાથી કબ્જ કરે છે. પ્રસિદ્ધ વિદ્વાન ગૂટે એ પણ લખ્યું છે કે “ On the lives of remarkable men ink and paper should least be spared

(નામાંકિત નરોના જીવનચરિત્ર પાછળ શાઈ કે કાગળની સેહેજ પણ કસર કરવી જોઈએ નહિ)

આ અવસરે અમો તેવા લોકને ગંભીર ભલામણ કરીશું કે, આવા વિષયોમાં પક્ષપાત કરી વ્યર્થ કાલક્ષેપ અને દેષ કરવા કરતા સાર્વજનિક હિતની દૃષ્ટિથી આવા આવા નરવીરો જે પોતાના સમાજમાં અથવા જ્ઞાતિમાં હોય તેમનું ચરિત્ર ઘડી પ્રજ્ઞના સંમુખ મુકવું; જેથી અમારી સંસાર સુધારણા અને સામાજિક ઉન્નતિના મૂળિયાં ઊંડા ઉતરે પરોપદેશે પાણ્ડિત્યમ્ એમજ અમો નથી કરવા ઇચ્છતા પરંતુ આપણામાં અથવા તો ખીજ પણ જાતિમાં જે જે એવા યોગ્ય પુરુષો જણાશે અને પ્રસંગવશાત્ જેમ જેમ અમે તેમના પરિચયમાં ઉંડા ઉતરી તેમના ચરિત્રથી જ્ઞાત થઈશું અને યોગ્ય લાગશે તેમ તેમ યથા યુદ્ધિ તેમના ચરિત્રો ઘડી પ્રગટ કરવા યોગ્ય રીતે પ્રયત્ન કરીશું. ॥ इति ॥

ॐ शान्तिः शान्तिः शान्तिः





સુરત ખપાટીઆ ચકલા તાસવાળાની પોળમાં આવેલા “ નૈન
વિજય ” પ્રી. પ્રેસમાં ઇશ્વરલાલ કસનદાસ કાપડીયાએ
છાપ્યું. અને આરંગાબાદ દક્ષિણમાં આવેલા વૈદ્ય
માણિકરામ શાસ્ત્રી તરફથી પ્રગટ થયું.



